

Name of the News Paper

हिन्दुस्तान

Dated

18/7/2015

Page No

20

# यूपीटीयू में डेढ़ सौ छात्र साक्षात्कार के लिए चयनित

## मौका

जोएडा | हमारे संवाददाता

यूपीटीयू की ओर से इंजीनियरिंग और मैनेजमेंट के छात्रों के लिए सेक्टर-62 स्थित विश्वविद्यालय के परिसर में शुक्रवार से दो दिवसीय रोजगार मेला शुरू हुआ। पहले दिन मेले में करीब 850 छात्रों ने हिस्सा लिया। इसमें से 150 छात्रों का अंतिम साक्षात्कार के लिए चयन हो गया है। शनिवार को इन छात्रों का अंतिम साक्षात्कार होगा। इसमें सफल होने वाले अभ्यर्थियों को संबंधित

कंपनी में नौकरी मिल जाएगी।

रोजगार मेले की सुबह 10 बजे से शुरुआत होगी। इस दौरान सुबह साढ़े आठ बजे से ही विश्वविद्यालय परिसर में छात्रों की भीड़ उमड़ने लगी थी। पहले दिन मेले में जेनसेक, विप्रो, एचसीएल सहित देश की नामी करीब छह कंपनियों ने हिस्सा लिया। सेंट्रल प्लेसमेंट कैंप (रोजगार मेला) में सत्र 2012-13, 2014-15 में उत्तीर्ण इंजीनियरिंग और मैनेजमेंट के छात्रों ने भी हिस्सा लिया। कैंप में शामिल छात्रों को साक्षात्कार में सफल होने पर दो लाख से लेकर पांच लाख रुपये तक के पैकज की नौकरी मिलेगी। वहीं दो साल का अनुभव

रखने वाले अभ्यर्थियों को करीब साढ़े चार लाख रुपये तक का पैकेज मिल सकता है। प्लेसमेंट कैंप में सैकड़ों छात्रों को नौकरी पाने का अवसर मिलेगा। रोजगार मेले में शामिल हो रहे छात्रों को पहले तीन चरणों में सफल होना जरूरी होगा। इसके बाद ही वह अंतिम साक्षात्कार में शामिल हो पाएंगे।

**इन प्रपत्रों को जरूर ले जाएं साथ :**

रोजगार मेले में शामिल होने वाले सभी छात्रों को अपने बायोडाटा की पांच फोटोकॉपी, अपने सभी शैक्षिक प्रमाणपत्रों की दो-दो फोटोकॉपी और पासपोर्ट साइज के पांच फोटोग्राफ जरूर लाने होंगे।

## रोजगार मेला

- यूपीटीयू में शुक्रवार से दो दिवसीय मेले की हुई शुरुआत
- शनिवार को साक्षात्कार का आयोजन होगा

## शामिल होने के लिए यहां करें संपर्क

छात्र रोजगार मेले में शामिल होने के लिए प्लेसमेंट ऑफिसर अमित विज के मोबाइल नंबर 9628373761 और गौरव हसवानी से 9628373766 पर संपर्क कर सकते हैं। पंजीकृत छात्रों को ही जॉब फेयर में शामिल होने का मौका मिल पाएगा।

रोजगार मेले में विश्वविद्यालय के सभी छात्रों को मौका दिया जा रहा है। पहले दिन साक्षात्कार के लिए छात्रों का चयन कर लिया गया है। अब शनिवार को साक्षात्कार में सफल छात्र नौकरी हासिल कर पाएंगे। जिन छात्रों का साक्षात्कार अंतिम दिन नहीं हो पाएगा, वह सीधे कंपनी के ऑफिस में जाकर साक्षात्कार दे पाएंगे।  
-केके चौधरी, रजिस्ट्रार, यूपीटीयू